

शासकीय / निमशासकीय सेवेतील नियुक्त्यांसाठी  
देण्यात आलेल्या सर्वोच्च प्राथम्य व पसंतीक्रमाबाबत  
निर्गमित करण्यात आलेल्या आदेशांमध्ये एकसूत्रता  
व पारदर्शकता ठेवण्याच्या दृष्टीने शासनास  
शिफारशी करण्यासाठी समितीचे गठन करण्याबाबत

महाराष्ट्र शासन  
सामान्य प्रशासन विभाग,  
शासन निर्णय क्र.न्याप्र-१००३/११४/प्र.क्र.८२/०३/१६-अ,  
मंत्रालय, मुंबई-४०० ०३२.  
दिनांक : १५ नोव्हेंबर, २००३

प्रस्तावना :-

महाराष्ट्र प्रशासकीय न्यायाधिकरण, औरंगाबाद खंडपीठ यांच्या पुढील मूळ अर्ज क्र.७२०/२००१ संदर्भात न्यायाधिकरणाने दि.१८ नोव्हेंबर, २००२ रोजी दिलेल्या न्यायनिर्णयात शासनाने प्रकल्पग्रस्तांना शासकीय सेवेत दिलेले सर्वोच्च प्राथम्य व इतर घटकांना दिलेले पसंतीक्रम या संबंधातील आदेशांमध्ये सुधारणा करून एकसूत्रता व पारदर्शकता ठेवण्याच्या दृष्टीने कार्यवाही करण्याबाबत प्रधान सचिव (सेवा), सामान्य प्रशासन विभाग यांना निदेश दिले होते. यास अनुसरून याबाबत शासनास शिफारशी करण्यासाठी एका समितीची नियुक्ती करण्याचे शासनाच्या विचाराधीन होते.

शासन निर्णय :-

वरील प्रस्तावनेत उल्लेख केलेल्या विषयाच्या अनुषंगाने शिफारशी करण्यासाठी श्री.ज.स.धाणेकर, निवृत्त उप सचिव, सामान्य प्रशासन विभाग यांची एक सदस्य समिती नेमण्यात येत आहे.

या समितीची कार्यक्षमता पुढीलप्रमाणे राहिल.

- १) शासकीय / निमशासकीय सेवेत नियुक्त्यांमध्ये काही घटकांना देण्यात आलेले सर्वोच्च प्राथम्य व पसंतीक्रम या संबंधातील शासन निर्णय / परिपत्रके इ. चा अभ्यास करणे.
- २) महाराष्ट्र प्रशासकीय न्यायाधिकरण, औरंगाबाद खंडपीठ यांनी दि.१८.११.२००२ रोजी दिलेल्या निदेशानुसार उपरोक्त आदेशान्वये देण्यात आलेल्या सवलतीनुसार नियुक्त्यांच्या पद्धतीत एकसूत्रता व पारदर्शकता ठेवण्यासाठी कोणत्या व कशा सुधारणा करता येतील याबाबत रुपरेखा ठरविणे.
- ३) या अनुषंगाने शासनास शिफारशी करणे.

समिती या आदेशाच्या दिनांकापासून दोन महिन्यात प्रधान सचिव (सेवा) यांना अहवाल सादर करेल. या कार्यवाहीच्या अनुषंगाने समिती आवश्यक असेल तर मंत्रालयात उप सचिव, सामान्य प्रशासन विभाग/का.१६-अ यांच्या दालनात बैठका घेईल. अवर सचिव,

का.१६-अ हे समितीस संबंधित आदेशांच्या प्रती तसेच कागदपत्रे पुरवितील. तसेच इतर अनुषंगीक सुविधा सामान्य प्रशासन विभागामार्फत उपलब्ध केल्या जातील.

या कामासाठी श्री.ज.स.घाणेकर यांना दरमहा एकत्रित मेहनताना रु.१०,०००/- देण्यात येईल. त्यामध्ये इतर कोणतेही भत्ते अनुज्ञेय असणार नाहीत. हा स्तर मागणी क्र.ए-४,२०५२ सचिवालय सर्वसाधारण सेवा, ०९० सचिवालय, (००) (०१) सामान्य प्रशासन विभाग, १२ व्यावसायिक व विशेष सेवा या लेखाशीर्षाखाली २००३-२००४ या वित्तीय वर्षाकरीता सुधारित अंदाजात मंजूर करण्यात आलेल्या अनुदानातून भागविण्यात येईल.

हा शासन निर्णय वित्त विभागाच्या अनौपचारिक संदर्भ क्र.८२५/०३/व्यय-४, दि.१०.१०.२००३ अन्वये त्या विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.



( द.दा.देशपांडे )

अवर सचिव, महाराष्ट्र शासन.

प्रत :

श्री.ज.स.घाणेकर, ३/९०, अक्षयानंद, शैलेंद्र नगर, स्वामी विवेकानंद मार्ग,  
दहिमर (पूर्व), मुंबई-४०० ०६८.

उप सचिव, सामान्य प्रशासन विभाग, का.१६-अ.

उप सचिव, सामान्य प्रशासन विभाग, का.२५.

महालेखापाल (लेखा व अनुज्ञेयता), महाराष्ट्र-१, मुंबई

महालेखापाल (लेखा परीक्षा), महाराष्ट्र-१, मुंबई.

अधिदान व लेखा अधिकारी, मुंबई.

निवासी लेखा अधिकारी, मुंबई.

अवर सचिव, सामान्य प्रशासन विभाग, का.२५ व का.२६ (रोख शाखा)

अवर सचिव, वित्त विभाग, व्यय-४,

प्रधान सचिव (सेवा), सा.प्र.वि. यांचे स्वीय सहायक,

निवड नस्तो.